

DEĊIŻJONI TAL-KUMMISSJONI

tat-18 ta' Ġunju 2007

dwar miżuri ta' emerġenza proviżorji għall-prevenzjoni ta' l-introduzzjoni u t-tixrid fil-Komunità tal-*Gibberella circinata* Nirenberg & O'Donnell

(notifikata taħt id-dokument numru C(2007) 2496)

(2007/433/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat id-Direttiva tal-Kunsill 2000/29/KE tat-8 ta' Mejju 2000 dwar il-miżuri protettivi kontra l-introduzzjoni ġewwa l-Komunità ta' organiżmi ta' hsara għall-prodotti tal-pjanti u kontra t-tixrid tagħhom fil-Komunità ⁽¹⁾, u b'mod partikolari l-Artikolu 16(3), fit-tielet sentenza tiegħu,

Billi:

(1) Skond id-Direttiva 2000/29/KE, meta Stat Membru jqis li hemm periklu ta' introduzzjoni jew ta' tixrid fit-territorju tiegħu ta' organiżmu perikoluż li mhux elenkat fl-Anness I jew Anness II ta' dik id-Direttiva, dan jista' temporanjament jieħu miżuri supplimentari meħtieġa sabiex iħarsuh minn dak il-periklu.

(2) Bħala riżultat tal-preżenza tal-fungus *Gibberella circinata* Nirenberg & O'Donnell, taħt is-sura anamorf magħrufa wkoll bħala *Fusarium circinatum* Nirenberg & O'Donnell, f'materjal riproduttiv fil-foresti fit-Tramunтана tal-Peninsula Iberjana, Spanja għarrfet lill-Istati Membri u lill-Kummissjoni fis-16 ta' Ġunju 2006 li fis-26 ta' Mejju 2006 kienet adottat miżuri uffiċjali permezz ta' qerda nazzjonali u programm ta' kontroll biex jipprevjeni aktar introduzzjoni u tixrid fi hdan it-territorju tagħha ta' dak l-organiżmu.

(3) *Gibberella circinata* Nirenberg & O'Donnell (l-organiżmu speċifikat) mhux immiżżel fl-Anness I jew II tad-Direttiva 2000/29/KE. Madankollu, rapport ta' valutazzjoni tar-riskju ta' animali li jagħmlu l-hsara lill-pjanti msejjes fuq tagħrif xjentifiku disponibbli limitat wera li l-organiżmu speċifikat jista' jikkawża mewt sinifikanti fuq l-ispeċi *Pinus* spp. u *Pseudotsuga menziesii*. Dawn il-pjanti jinsabu mifruxa fl-Ewropa u s-suxxetibbiltà ta' bosta speċi qiegħda għolja. Huwa b'hekk meħtieġ li minn hawn 'il quddiem jittieħdu miżuri proviżorji kontra l-introduzzjoni u t-tixrid fil-Komunità ta' dan l-organiżmu speċifikat.

(4) Il-miżuri stipulati f'din id-Deciżjoni għandhom japplikaw għall-introduzzjoni jew it-tixrid ta' l-organiżmu speċifikat, id-demarkazzjoni taż-żoni infestati fi hdan il-Komunità u l-kontroll ta' l-organiżmu speċifikat f'dawn iż-żoni, l-

importazzjoni, il-produzzjoni u l-moviment tal-pjanti speċifikati, kif ukoll iż-żrieragħ, fi hdan il-Komunità u sħarriġ għall-preżenza jew nuqqas kontinwu ta' l-organiżmu speċifikat fl-Istati Membri.

(5) Huwa xieraq li r-riżultati tal-miżuri jiġu evalwati regolament fl-2007 u fl-2008 b'mod partikolari fuq il-bażi ta' l-informazzjoni li għandha tingħata mill-Istati Membri. Għandhom jitqiesu miżuri oħra possibbli fid-dawl tar-riżultati ta' dik l-evalwazzjoni.

(6) Jekk hemm bżonn l-Istati Membri għandhom jaddattaw il-leġiżlazzjoni tagħhom biex jiġu f'konformità mad-Deciżjoni.

(7) Ir-riżultati tal-miżuri għandhom jiġu riveduti sa l-1 ta' April 2008.

(8) Il-miżuri stipulati f'din id-Deciżjoni huma konformi ma' l-opinjoni tal-Kumitat Permanenti dwar is-Saħha tal-Pjanti,

ADOTTAT DIN ID-DEĊIŻJONI:

Artikolu 1

Definizzjonijiet

Għall-għan ta' din id-Deciżjoni:

1. "organiżmu speċifikat" ifisser il-*Gibberella circinata* Nirenberg & O'Donnell;
2. "pjanti speċifikati" ifisser pjanti tal-ġeneru *Pinus* L. u l-ispeċi *Pseudotsuga menziesii*, maħsuba sabiex jinżerghu, kif ukoll żrieragħ u ġewż tas-siġar għall-għaniġiet ta' propagazzjoni;
3. "post ta' produzzjoni" ifisser:

— kwalunkwe post jew gabra ta' għelieqi użati bħala unita waħda ta' produzzjoni tal-pjanti; dan jista' jinkludi siti ta' produzzjoni li huma mmexxija separatament għal għaniġiet fitosanitari, jew

— art bil-foresta demarkata.

⁽¹⁾ ĠU L 169, 10.7.2000, p. 1. Id-Direttiva kif emendata l-aħhar bid-Direttiva tal-Kummissjoni 2006/35/KE (ĠU L 88, 25.3.2006, p. 9).

*Artikolu 2***Miżuri kontra l-organizmu speċifikat**

L-introduzzjoni u t-tixrid ta' l-organizmu speċifikat fil-Komunità għandhom jiġu pprojbti.

*Artikolu 3***Importazzjoni tal-pjanti speċifikati**

Il-pjanti speċifikati jistgħu jiġu introdotti biss fil-Komunità biss jekk:

- (a) jikkonformaw mar-rekwiżiti stipulati fis-sezzjoni I ta' l-Anness, u
- (b) ikunu spezzjonati, kif jidhlu fil-Komunità u, fejn meħtieġ eżaminati għall-preżenza ta' l-organizmu speċifikat, skond l-Artikolu 13a(1) tad-Direttiva 2000/29/KE, u jinstabu hiela minnu.

*Artikolu 4***Movimenti tal-pjanti speċifikati fi hdan il-Komunità**

Mingħajr hsara għad-dispożizzjonijiet ta' l-Anness II, is-sezzjoni II ta' din id-Deċiżjoni, il-pjanti speċifikati li joriġinaw fil-Komunità jew importati fil-Komunità skond l-Artikolu 3 ta' din id-Deċiżjoni jistgħu jiċċaqilqu biss fi hdan il-Komunità, jekk jissodisfaw il-kondizzjonijiet stipulati fis-sezzjoni II ta' l-Anness I.

*Artikolu 5***Sħarriġ u notifikazzjonijiet**

1. L-Istati Membri għandhom iwettqu sħarriġ uffiċjali kull sena għall-preżenza ta' l-organizmu speċifikat jew għall-evidenza ta' l-infestazzjonijiet minn dan l-organizmu fit-territorji tagħhom.

Mingħajr hsara għall-Artikolu 16(2) tad-Direttiva 2000/29/KE, ir-riżultati ta' dak l-istħarriġ, flimkien mal-lista ta' zoni demarkati msemmija fl-Artikolu 6 u l-miżuri msemmija fis-sezzjoni II ta' l-Anness II, għandhom jiġu nnotifikati lill-Kummissjoni u lill-Istati Membri l-ohrajn sal-15 ta' Diċembru ta' kull sena..

2. Kull incident sospettat jew preżenza kkonfermata ta' l-organizmu speċifikat għandhom jiġu mgħarrfa mill-ewwel lill-korp uffiċjali responsabbli.

*Artikolu 6***Definizzjoni ta' zoni demarkati**

Meta r-riżultati ta' l-istħarriġ imsemmi fl-Artikolu 5.1 jew in-notifikazzjoni msemmija fl-Artikolu 5.2 jikkonfermaw il-preżenza ta' l-organizmu speċifikat f'żona, jew ikun hemm evidenza ta' l-istabbiliment ta' l-organizmu minn mezzijiet oħrajn, l-Istati Membri għandhom jiddefinixxu zoni demarkati u għandhom jiehdu miżuri uffiċjali kif stipulat fis-sezzjonijiet I u II rispettivament ta' l-Anness II.

*Artikolu 7***Osservanza**

L-Istati Membri għandhom, jekk hemm bżonn, jemendaw il-miżuri li kienu adottaw sabiex jipproteġu lilhom infushom kontra l-introduzzjoni u t-tixrid ta' l-organizmu speċifikat b'tali mod li dawk il-miżuri jkunu f'konformità ma' din id-Deċiżjoni u għandhom minnufih jinfurmaw lill-Kummissjoni dwar dawk il-miżuri.

*Artikolu 8***Analizi**

Din id-Deċiżjoni għandha tiġi riveduta l-iktar tard sal-31 ta' Marzu 2008.

*Artikolu 9***Lil min indirizzata**

Din id-Deċiżjoni hija indirizzata lill-Istati Membri.

Magħmul fi Brussell, 18 ta' Ġunju 2007.

Għall-Kummissjoni

Markos KYPRIANOU

Membri tal-Kummissjoni

ANNEX I

MIŻURI TA' EMERĠENZA LI JISSEMMEW FL-ARTIKOLI 3 U 4 TA' DIN ID-DEĊIŻJONI**I. Rekwiżiti ta' importazzjoni speċifiċi**

Minghajr hsara għad-dispożizzjonijiet imniżżla fl-Anness III, il-Parti A(1), l-Anness IV, il-Parti A(l)(8.1), (8.2), (9), (10) u l-Anness IV, il-Parti B(7), (8), (9), (10), (11), (12), (16) u (17) tad-Direttiva 2000/29/KE, il-pjanti speċifikati li joriġinaw fil-pajjiżi terzi għandhom jiġu akkumpanjati minn ċertifikat kif imsemmi fl-Artikolu 13(1) tad-Direttiva 2000/29/KE li tiddikjara taht is-sezzjoni "Dikjarazzjoni Supplimentari" li l-pjanti speċifikati joriġinaw f'post ta' produzzjoni li hu rreġistrat u ssorveljat mill-organizzazzjoni nazzjonali tal-protezzjoni tal-pjanti fil-pajjiż ta' l-orijini u

- (a) li l-pjanti tkabbru matul hajjithom f'pajjiżi fejn l-organizmu speċifikat mhux magħruf li jinstab; jew
- (b) tkabbru tul hajjithom f'żona hielsa minn organiżmi ta' hsara, stabbilita mill-organizzazzjoni nazzjonali tal-protezzjoni tal-pjanti fil-pajjiż ta' oriġini skond l-Istandards Internazzjonali rilevanti tal-Miżuri Fitosanitarji. L-isem taz-żona hielsa minn organiżmi ta' hsara se jissemma' taht is-sezzjoni "post ta' oriġini"; jew
- (ċ) joriġinaw f'post ta' produzzjoni fejn l-ebda sinjali ta' organizmu speċifikat ma ġew osservati tul l-ispezzjonijiet uffiċjali fil-perjodu ta' sentejn qabel l-esportazzjoni u ġew eżaminati minnufih qabel l-esportazzjoni.

II. Kundizzjonijiet għall-moviment

Minghajr hsara għad-dispożizzjonijiet imniżżla fl-Anness II, is-sezzjoni II ta' din id-Deciżjoni, l-Anness IV, il-Parti A, it-Taqsima II(4) u (5), l-Anness IV, il-Parti B(7), (8), (9), (10), (11), (12), (16) u (17) u l-Anness V, il-Parti A, it-Taqsimiet I(2.1) u II(1.1) tad-Direttiva 2000/29/KE, il-pjanti speċifikati kollha jew joriġinaw fil-Komunità jew huma importati fil-Komunità skond l-Artikolu 3 ta' din id-Deciżjoni, bl-eċċezzjoni ta' kwantitajiet żgħar ta' pjanti għall-użu mis-sid jew mid-destinatarju għal finijiet mhux kummerċjali sakemm ma jkun hemm l-ebda riskju li l-organizmu speċifikat jinxtered, jistgħu jiċċaqilqu fi hdan il-Komunità biss jekk ikunu akkumpanjati minn passaport tal-pjanti mhejji u mahruġ skond id-dispożizzjonijiet tad-Direttiva 92/105/KEE ⁽¹⁾ u:

- (a) tkabbru tul hajjithom jew mill-introduzzjoni tagħhom fil-Komunità f'post ta' produzzjoni ta' Stat Membru fejn l-organizmu mhux magħruf li jinstab; jew
- (b) tkabbru tul hajjithom jew mill-introduzzjoni tagħhom fil-Komunità f'post ta' produzzjoni f'żona hielsa minn organiżmi ta' hsara, stabbilita mill-entità uffiċjali responsabbli fi Stat Membru, skond l-Istandards Internazzjonali rilevanti tal-Miżuri Fitosanitarji; jew
- (ċ) joriġinaw f'post ta' produzzjoni fejn l-ebda sinjali ta' organizmu speċifikat ma ġew osservati tul l-ispezzjonijiet uffiċjali fi hdan perjodu ta' sentejn qabel il-moviment u ġew eżaminati minnufih qabel il-moviment.

⁽¹⁾ ĠU L 4, 8.1.1993, p. 22. Id-Direttiva kif emendata bid-Direttiva 2005/17/KE (ĠU L 57, 3.3.2005, p. 23).

ANNEX II

MIŻURI TA' EMERĠENZA LI JISSEMMEW FL-ARTIKOLU 6 TA' DIN ID-DEĊIŻJONI**I. Definizzjoni ta' żoni demarkati**

1. Iż-żoni demarkati li jissemmew fl-Artikolu 6 għandhom jikkonsistu mill-partijiet li ġejjin:
 - (a) żona infestata fejn il-preżenza ta' l-organizmu speċifikat giet ikkonfermata u li tinkludi l-pjanti speċifikati kollha li juru sintomi kkaġunati mill-organizmu speċifikat, u
 - (b) żona ta' lqugħ li għandha fruntiera mill-inqas kilometru 'il bogħod miż-żona infestata.Fkażi fejn bosta żoni ta' lqugħ jidhlu f'xulxin jew li jkunu ġeografikament qrib xulxin, żona demarkata usa' għandha tiġi ddefinita li tinkludi ż-żoni demarkati rilevanti u ż-żoni ta' bejniethom.
2. Id-delimitazzjoni eżatta taż-żoni msemmija fil-paragrafu 1 għandha tkun ibbażata fuq prinċipji solidi xjentifiċi, il-bijoloġija ta' l-organizmu speċifikat u l-vektori tiegħu, il-livell ta' infestazzjoni, il-perjodu tas-sena u d-distribuzzjoni partikolari tal-pjanti speċifikati fl-Istat Membru kkonċernat.
3. Jekk tiġi kkonfermata l-preżenza ta' l-organizmu speċifikat 'il barra miż-żona infestata, id-delimitazzjoni taż-żona demarkati għandha tiġi riveduta kif xieraq.
4. Jekk, imsejjes fuq l-istharrig annwali msemmi fl-Artikolu 5.1, l-organizmu speċifikat ma jinsabx f'żona demarkata għal perjodu ta' mill-inqas sentejn konsekuttivi, din iż-żona ma tibqax teżisti u l-miżuri msemmija fis-sezzjoni II ta' dan l-Anness ma jibqgħux ikunu bżonjużi.

II. Miżuri f'żoni demarkati

Il-miżuri uffiċjali li jissemmew fl-Artikolu 6 li għandhom jittiehdu fiż-żoni demarkati għandhom jinkludu mill-inqas:

- miżuri xierqa mmirati għall-qerda ta' l-organizmu speċifikat
 - sorveljanza intensiva għall-preżenza ta' l-organizmu speċifikat permezz ta' spezzjonijiet xierqa.
-